

COVID-19 u s-saħħa u s-sigurtà fuq il-post tax-xogħol - Bini u kostruzzjoni

Skont il-ligijiet mudell tas-Saħħa u s-Sigurtà fuq il-Post tax-xogħol, min iħaddem għandu d-dover tal-kura tas-saħħa u s-sigurtà tal-ħaddiema u oħrajn fuq il-post tax-xogħol. Bħala persuna li tħaddem, int trid tidentifika r-riskji fuq il-post tax-xogħol, u fejn tista' telimina jew tnaqqas dawk ir-riskji.

Int trid tikkonsulta mal-ħaddiema dwar affarijiet li għandhom x'jaqsmu mas-saħħa u s-sigurtà rigward il-COVID-19. Ħalli l-ħaddiema jesprimu l-opinjoni tagħhom qabel ma tiegħu deċiżjonijiet.

Distanzjar fiżiku

Int trid tagħmel kulma tista' biex iżzomm il-ħaddiema tal-inqas 1.5 metri 'l bogħod minn xulxin pereżempju.

- illimita interazzjonijiet fiżiċi – ikkomunika billi tuża metodi oħra bħat-telefown jew ir-radju
- illimita n-numru ta' ħaddiema fuq is-sit
- aqsam ix-xifts f' AM u PM
- naqqas in-numru ta' xogħlijiet li jridu jitlestew kuljum
- ħalli lill-ħaddiema jaħdmu mid-dar, fejn hu possibbli
- oħloq passaġġi ġewwa s-sit biex tinzamm separazzjoni fiżika
- naqqas in-numru ta' ħaddiema fiż-żona fi żmien speċifiku, inkluż ħinijiet ta' meta jieklu u jieħdu brejk u ssepara l-għamara fil-kmamar tal-brejk
- organizza laqgħat onlajn meta dan ikun possibbli, jekk le, ara li jkun fil-miftuħ u żomm il-ħaddiema tal-inqas 1.5 metri 'l bogħod minn xulxin
- ippostponi taħriġ li mhux essenzjali
- waħħal sinjali dwar id-distanzjar fiżiku madwar is-sit tax-xogħol

Int trid timmaniġġja kwalunkwe riskji tas-saħħa u tas-sigurtà (pe kif jolqtu l-komunikazzjoni) li tirriżulta minħabba d-distanzjar fiżiku.

Iċċekkjar tas-saħħa u kwarantina

Żomm għajnejk fuq il-ħaddiema tiegħek għal sintomi tal-COVID-19, bħal deni.

Ikkmanda lill-ħaddiema kollha, kemm jekk jinsabu fuq il-post tax-xogħol jew le, jgħidulek jekk:

- għandhomx kwalunkwe sintomi
- ġewx esposti għall-persuna li seta' kellha COVID-19 (anki jekk il-persuna li hi ssuspettata li għandha l-COVID-19 għadha ma ġietx ittestjata)
- rawx ħaddiem ieħor bis-sintomi

Waqqaf il-ħaddiema mix-xogħol jekk qed juru sintomi.

Tindif

Naddaf ta' spiss bid-diterġent u bid-diżinfettant:

- uċuħ li ħafna drabi jintmessu – apparat, liftijiet, paranki, poġġamani u bibien

- oġġetti personali bħal nuċċalijiet jew fownijiet
- oġġetti tax-xogħol bħal għodda
- amenitajiet tas-sit

Farreġ il-ħaddiema biex inaddfu l-apparat minnufih wara l-użu.

Kulmin inaddaf għandu:

- jilbes l-ingwanti
- juża sanitiżer tal-idejn abbażi tal-alkoħol qabel u wara li jilbes l-ingwanti

Ara li jkollok laned taż-żibel fejn il-ħaddiema jkunu jistgħu jarmu l-iskart u ż-żibel bħal tissues użati.

Iġjene

Il-ħaddiema għandhom jiġi mitluba jipprattikaw iġjene tajba:

- jgħattu bil-minkeb jew tissue meta jisgħolu jew jgħatsu
- jarmu t-tissue b'mod korrett
- jaħslu idejhom spiss bis-sapun u bl-ilma għal tal-anqas 20 sekonda u jnixxfu hom kompletament inkluż qabel u wara li jieklu u wara li jmorru t-tojlit
- jużaw sanitiżers tal-idejn abbażi tal-alkoħol
- jaħslu ġisimhom, xagħarhom (inkluż ix-xagħar tal-wiċċ) u hwejjigħom sewwa kuljum
- joqgħodu aktar minn 1.5 metri 'l bogħod minn oħrajn
- joqgħodu d-dar jekk ma jifilħux
- jevitaw li jmissu wiċċhom
- jevitaw jieħdu b'id xulxin u kuntatt fiżiku ieħor mill-viċin
- ma jobzqux
- jarmu l-loqom ta-sigaretti fil-landa taż-żibel

It-tojlits tiegħek għandhom ikunu nodfa u jkun fihom sapun, ilma u tojlit paper. Ikollhom sanitiżer tal-idejn abbażi tal-alkoħol għall-użu tal-ħaddiema.

Kunsinni u kuntratturi oħra li jattendu l-post tax-xogħol

Jekk hemm bżonn li jsiru żjarat fuq il-post tax-xogħol:

- agħti struzzjonijiet ċari dwar il-regoli tiegħek waqt li jkunu fuq is-sit
- naqqas in-numru ta' ħaddiema involuti
- ara li jkun hemm sanitiżer tal-idejn abbażi tal-alkoħol għall-użu wara l-garr tal-kunsinni
- ordna lis-sewwieqa tat-trakkijietli qed iżuru jibqgħu fil-vetturi tagħhom
- uża, u itlob lill-oħrajn jużaw xogħol ta' kitba elettronika u jkollhom alternattivi oħra għall-firem

Għal aktar tagħrif

Għal tagħrif dwar is-saħħa u s-sigurtà fuq il-post tax-xogħol, żur is-[Safe Work Australia website](https://www.swa.gov.au)